

## مورخہ 09 جنوری کو پولیس ڈے سندھ پولیس ویلفیئر کے تحت منایا جا رہا ہے

کراچی 09 جنوری 2015ء:- آئی جی سندھ غلام حیدر جمالی نے کہا ہے کہ "پولیس ڈے" منانے کا مقصد اُن پولیس افسران اور جوانوں کو خراج عقیدت پیش کرنا ہے جنہوں نے عوام کی حفاظت کے لیے اپنی جانوں کا نذرانہ پیش کیا اور انہیں خراج تحسین دینا ہے جو اپنی جانوں کی پرواہ کیے بغیر دہشت گرد اور جرائم پیشہ عناصر سے جنگ میں مصروف ہیں۔

ترجمان سندھ پولیس کے مطابق مورخہ 09 جنوری کو پولیس ڈے کی مناسبت سے آئی جی سندھ نے کہا کہ شہدائے پولیس کے ورثاء سمیت تمام پولیس ملازمین کی فلاح و بہبود کا عمل تسلسل کے ساتھ جاری ہے جن میں طبی و رہائشی سہولیات، پینے کے صاف پانی کی فراہمی، بچوں کو معیاری تعلیم کی فراہمی وغیرہ قابل ذکر ہیں۔ انہوں نے کہا کہ شہدائے پولیس کے ورثاء کے ساتھ اظہارِ بیچختی کے لیے ضلعی پولیس افسران خصوصی ہدایات کے تحت ناصرف کوشاں ہیں بلکہ محکمانہ مراعات بشمول ہر ماہ تنخواہ کی ادائیگی کے لیے اور شہداء پولیس کے ورثاء میں سے دو (02) اہل افراد کو محکمہ پولیس سندھ میں ملازمت کے تمام تراقدامات بھی جاری ہیں۔

انہوں نے کہا کہ پولیس کو جدید آلات سے لیس کرنے، تھانوں کو کمپیوٹرائزڈ کرنے، پولیس کو معیاری تربیت کی فراہمی سمیت دیگر سہولتوں کی فراہمی کے لیے حکومت سندھ ہر ممکن اقدامات کر رہی ہے۔ انہوں نے مزید کہا کہ شہریوں کو با آسانی شکایات کے اندراج کے سلسلے میں پولیس نے آن لائن ایف آئی آر کے اندراج کا باقاعدہ آغاز بھی کر دیا ہے۔

شہری پرتشدد کے واقعہ میں ملوث پولیس اہلکاروں کو آئی جی سندھ نے معطل کر دیا

کراچی 13 جنوری 2015

آئی جی سندھ غلام حیدر جمالی نے اسٹیٹ گیسٹ ہاؤس کراچی کے سامنے شہری پرتشدد کے واقعہ میں ملوث پولیس اہلکاروں کو معطل کرتے ہوئے ڈی آئی جی ساؤتھ ہدایات جاری کیں ہیں کہ قوسے میں ملوث پولیس اہلکاروں کو فوری طور پر گرفتار کیا جائے اور ان کے خلاف باقاعدہ انکوائری کر کے محکمہ جاتی / قانونی کارروائی کو یقینی بنایا جائے۔

ترجمان سندھ پولیس کے دفتر سے جاری اعلامیے کے مطابق آئی جی سندھ نے کہا ہے کہ اختیارات سے تجاوز کسی بھی صورت نا قابل برداشت ہے پولیس افسران و اہلکار اپنے فرائض کو انتہائی مثبت انداز میں انجام دیں۔ تاکہ جرائم کے خلاف پولیس کے مجموعی اقدامات کو موثر اور مربوط بنایا جاسکے۔